

СОВЕТ ЗА ЕТИКА ВО МЕДИУМИТЕ НА МАКЕДОНИЈА


21.01.2016

ОДЛУКА

На Комисијата за жалби при Советот за етика во медиумите на Македонија (СЕММ), по жалбата на Саша Богдановиќ за текстот „СКАНДАЛ: Две илјади евра плата за Саша Богдановиќ“, објавен на ден 20.11.2015 година во 21 часот и 17 минути, и „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, објавен на 22.11.2015 година во 14 часот и 58 минути, на интернет порталот Kurir.mk

ЖАЛБАТА Е НЕОСНОВАНА

Не се прекршени одредбите од Кодексот на новинарите на Македонија



СОВЕТ ЗА ЕТИКА ВО МЕДИУМИТЕ НА МАКЕДОНИЈА

ОБРАЗЛОЖЕНИЕ

До Извршната канцеларија на Советот за етика во медиумите на Македонија на ден 04.12.2015 година, лицето Саша Богдановиќ поднесе жалба за текстот „СКАНДАЛ: Две илјади евра плата за Саша Богдановиќ“, објавен на ден 20.11.2015 година во 21 часот и 17 минути, реобјавен на 21.11.2015 година во 12 часот и 30 минути под наслов: „Расипништво во Центар: Директорот на ПОЦ со 2.000, а заменикот со 1.500 евра плата и додатоци“, и трет пат објавен на 22.11.2015 година во 14 часот и 58 минути под наслов: „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, на интернет порталот Kurir.mk.

Во жалбата се наведува дека во контекст на објавените текстови изложена е и фотографија од месечната пресметка за наводната плата што ја примил Богдановиќ како месечен надоместок за функцијата што ја извршува – директор на јавното претпријатие за јавни паркиралишта Паркинзи на Општина Центар. Притоа се вели дека текстот упатува на тоа дека информацијата е добиена од ВМРО ДПМНЕ Општински комитет – Центар, “коишто во моментот на објавата на првата и втората објава на текстот ниту имаа одржана прес - конференција, ниту пак изготвувачот на објавениот текст упатува на каква било информација за начинот на прибавување на фотографијата од месечната пресметка за плата, со која јавно се објавени лични податоци под посебна заштита”. Притоа, во жалбата е нагласено дека жалителот не бил консултиран за конкретните наводи, ниту пак е побарана информација од ЈП Паркинзи за неговите месечни примања. Освен тоа, вели жалителот, во објавениот текст се констатираат несоодветни термини коишто се очигледно тенденциозни, малициозни, клеветнички, но и дискриминаторски поради неговата припадност кон одредена политичка партија, а самиот наслов на текстот создава привид на сензационалистичка содржина, којашто во целост е спротивна на реалните околности.

Извршната канцеларија на СЕММ, во согласност со член 12 од Деловникот на Комисијата за жалби, по приемот и разгледување на жалбата, стапи во контакт со интернет порталот Курир,



СОВЕТ ЗА ЕТИКА ВО МЕДИУМИТЕ НА МАКЕДОНИЈА

со барање уредничкиот колегиум да се изјасни по однос на наводите од жалбата. Наведениот интернет портал не достави одговор на наводите на жалителот.

Комисијата за жалби најде дека жалбата во однос на текстот е НЕОСНОВАНА.

На седницата на 22.12.2015 година Комисијата за жалби ги разгледа наводите на жалителот Саша Богдановиќ и направи увид во наведениот текст.

Комисијата констатираше дека јавен интерес постои поради што и се објавени лични податоци, но притоа заклучи дека е неопходно да се работи на професионален и етички начин при остварувањето на јавниот интерес.

Комисијата за жалби најде дека текстот „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, објавен на 22.11.2015 година во 14 часот и 58 минути, на интернет порталот Kurir.mk, е без никаква новинарска интервенција и станува збор за интегрален текст од прес.

Сепак, Комисијата за жалби препорачува, во иднина, во согласност со правилата на професионалното новинарство, медиумот по објавување на соопштение за јавноста да ја консултира и “втората страна”, со што би се пренел и нејзиниот став.

Во согласност со наведеното Комисијата одлучи како во диспозитивот.

Во работата на Комисијата за жалби учествуваа членовите Мирче Адамчевски, Филип Ѓурчиновски, Теофил Блажевски, Гоце Герасимовски и Сефер Тахири

Со почит,

Совет за етика во медиумите на Македонија



Ул. Метрополит Теодосиј Гологанов 54/2
1000 Скопје Македонија

www.semm.mkinfo@semm.mk

0038923222595

Претседател на Комисијата за жалби
Мирче Адамчевски